

28th July 1962]

செய்யப்படுமா என்பதை அறிய விரும்புகிறேன். கொடுக்கக்கூடிய சலுகைகள் அவர்களுக்குத் தெரியவில்லை என்ற தகவல் அரசாங்கத்திற்கு ஏதாவது வந்திருக்கிறதா?

கனம் திரு. எம். பக்தவத்சலம் : அம்மாதிரி தகவல் ஒன்றும் வா வில்லை. அப்படி சலுகைகள் வழங்கப்பட்டிருக்கின்றன என்று தகவல் கொடுக்கக்கூடிய பொறுப்பு கலெக்டரைச் சேர்ந்தது. அதையும் அவர் செய்து கொண்டு வருகிறார். அதனால் அறிக் கையை தயாரித்துக் கொடுக்க வேண்டிய அவசியம் இல்லை. சலுகைகளைப் பற்றி அவர்களுக்கு தெரியப்படுத்தக்கூடிய பொறுப்பு கலெக்டருக்கு இருக்கிறது. அப்படியும் இலங்கை யிலிருந்து வரக்கூடியவர்களுக்குத் தெரியவில்லையென்றால் கனம் அங்கத்தினர்களைப் போன்றவர்கள் இவைகளைப்பற்றி கலெக்டரிட மிருந்து தெரிந்து கொண்டு அவர்களுக்குச் சொல்வதற்கு ஏற்பாடு செய்து கொள்ளலாம். அதன்படி இலங்கையிலிருந்து வரக்கூடியவர்களுக்கு வேண்டிய உதவிகளைச் செய்யலாம்.

திரு. எம். எஸ். செல்வராஜன் : ஸார், இந்தே இருக்கக்கூடிய தகவல் பிரகாரம் இலங்கையிலிருந்து வந்தவர்கள் சிலர் இங்கு தொழில் நடத்த வேண்டும் என்று கடன் கேட்க முன் வந்தால் அவர்களுக்கு சரியானபடி கடன் கொடுப்பதில்லை என்றும், நபர் ஜாமீன், சொத்து ஜாமீன் கொடுத்தால்தான் கடன் கொடுக்கப் படும் என்று சொல்வதாகவும், அதனால் சிலருக்கு கடன் வாங்கிக் கொள்ள முடியவில்லை என்றும் சொல்லப்படுகிறது. அந்த முறை யில் ஏதாவது தகவல் அரசாங்கத்திற்கு வந்திருக்கிறதா?

கனம் திரு. எம். பக்தவத்சலம் : அவர்கள் எந்தத் தொழிலை நடத்த வேண்டும் என்று கடன் கேட்டாலும் அதற்கு உதவி செய்ய தயாராகத்தான் இருக்கிறோம். அதற்கு வேண்டிய வசதிகளையும் செய்து கொடுக்கிறோம். ஆனால் கடன் கேட்டால் அந்தக் கடன் திரும்பி வரக்கூடியதாக இருக்குமா என்றுதான் பார்க்கப்படு கிறது. திரும்பி கிடைக்கக்கூடிய அளவில் இருக்கவேண்டும். இது சம்பந்தமாக இருக்கும் விதிகளின்படிதான் கடன் கொடுக்கப்படுகிறது.

Development programmes (publication of books)

* 760 Q.—SRI V. SANKARAN : Will the Hon. the Minister for Finance be pleased to state whether there is any proposal to direct the District Collectors to publish a book every year giving information and details of the schemes, projects and programmes to be undertaken in the said year in their respective districts?

THE HON. SRI M. BHAKTAVATSALAM : No, Sir.

திரு. வை. சங்கரன் : பொது மக்கள் தங்கள் தங்கள் மாவட்டங் களில் கடந்த ஆண்டு என்னென்ன வேலைகள் நடந்தன, நடப்பு ஆண்டில் இன்னும் என்னென்ன வேலைகள் நடக்க வேண்டும் என்று

[28th July 1962]

திட்டங்களை சிறு புத்தகமாகத் தயாரித்து பொதுமக்கள் தெரிந்து கொள்ளுவதற்கு அந்தந்த ஜில்லா தலைமை அதிகாரிகள் வெளியிடுவதற்கு உத்தரவு பிறப்பிக்க உத்தேசிக்குமா?

கனம் திரு. எம். பக்தவத்சலம் : அந்தந்த மாவட்டங்களில் இருக்கும் டெவலப்மெண்ட் கவுன்சில்களிடம் யோசனைகளைக் கூறி இன்னென்ன செய்ய வேண்டும் என்று சொன்னால் அவை அதைப் பற்றி முடிவு செய்யும். அந்த முடிவை கலெக்டரிடம் சொன்னால் அவர் அதைப் பரிசீலனை செய்வார்.

திருச்சி தலைமை மருத்துவ மனை.

* 761 கேள்வி.—**திரு. அ. பெ. தர்மலிங்கம் :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) திருச்சி தலைமை மருத்துவ மனையில் வெளிநாட்டிலிருந்து வந்த மருத்துவ சாதனங்களைப் பயன்படுத்தும் முறையில் அனுபவம் பெறாத டாக்டர்கள் உள்ளார்கள் என்பது உண்மையா?

(இ) தகுதி வாய்ந்த டாக்டர்கள் எப்போது நியமிக்கப் படுவர்?

THE HON. SRIMATHI JOTHI VENCATACHELLUM : (அ) No,

(இ) Does not arise.

சராசரி வருமானமும் வரியும்.

* 762 கேள்வி.—**திரு. புலவர் கா. கோவிந்தன் :** கனம் நிதி அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

தமிழ்நாட்டில், 1950-51-ம் ஆண்டிலும், 1960-61-ம் ஆண்டிலும் ஒரு மனிதனின் சராசரி வருமானம் எவ்வளவு? அதே ஆண்டுகளில் அவன் செலுத்திய சராசரி வரி எவ்வளவு?

THE HON. SRI M. BHAKTAVATSALAM : “The per-capita income of the Madras State was Rs. 226 in 1950-51 and Rs. 350 in 1960-61, at current prices. The per-capita tax on account of the taxes levied by the State Government was Rs. 6.75 (for the composite Madras State) in 1950-51 and Rs. 12.06 in 1960-61 for the reorganised Madras State (The figure for 1950-51 relating to the present Madras State is not readily available)”.

திரு மீ. கலியாணசுந்தரம் : 1950-51 விலைவாசி அடிப்படையில் சில வருமானங்கள் என்ன என்பதை கணக்கிட்டு பார்த்தார்களா?

கனம் திரு. எம். பக்தவத்சலம் : இப்பொழுது நான் அறிந்த விவரங்களைத் தவிர மற்றவைகள் இப்பொழுது என்னிடத்தில் இல்லை. எல்லாம் ஒன்றுபடக்கூடிய அளவில்தான் இது தயாரிக்கப்பட்டிருக்கிறது.